

V.25: “Għax jeħtieġ li hu jsaltan “sa ma jgħieghed l-għedewwa kollha taħt riġlejh.””

Din hija kwotazzjoni mis-salm 109: “Il-kelma tal-Mulej lil Sidi: Oqgħod fuq leminti, sa ma nqiegħed l-għedewwa tiegħek mirfes taħt riġlejk.” Kemm it-tradizzjoni Lhudija kif ukoll dik Nisranija interpretat dan is-salm bħala innu f’għieh il-messija.

Lhud 1,13: “Lil min mill-aṅġli qatt qal: Oqgħod fuq il-lemin tiegħi, sa ma nagħmel l-għedewwa tiegħek mirfes għal riġlejk?”

Sakemm is-saltna tiġi mgħoddija lill-Missier, għandna ż-żmien tal-bini tagħha. Tinbena billi npoġġu l-għedewwa tas-saltna taħt Ġesu Kristu. Huwa ż-żmien tax-xandir tal-vanġelu: bis-salib li titwettaq ir-rebħa. Is-salib jixhed ir-rebħa tal-ġisem ta’ Krsitu fuq id-dinja, għax jeħodha kontra l-qawwa tal-ħażen.

V.26: “L-aħħar għadu li jinghered, il-Mewt.”

Il-mewt daħlet fid-dinja konsegwenza tad-dnub.

Rum 5,12: “Għax bħalma kien permezz ta’ bniedem wieħed li fid-dinja daħal id-dnub, u permezz tad-dnub il-mewt, u hekk il-mewt laħqet il-bnedmin kollha, għax kollha dinbu.”

Ġesu’ bil-qawmien tiegħu kellu jibni dak li nħatt biex jerġa’ jgħibu għas-sbuħija li kellu fil-bidu.

Apok 21,4: “Hu jixxuttalhom kull demgħa minn għajnejhom: ma jkunx hemm iżjed mewt, anqas biki jew għajet jew tbatija ma jkun hemm iżjed, għax għabu l-ħwejjeg ta’ qabel.”

V. 28: “U meta kollox ikun imqiegħed taħtu, imbagħad l-lben stess, jittqiegħed taħt Dak li jkun qegħidlu kollox taħtu, biex Alla jkun kollox f’kollox.”

Filwaqt li fl-istorja mill-ġrajja tal-qawmien sat-tieni miġja tiegħu, Kristu jidher fil-ħidma tiegħu flimkien ma’ Alla, wara it-tmiem Alla jidher mill-ġdid bħala l-uniku sovrani.

Hija sottomissjoni ta’ mħabba. L-iben jagħraf lill-Missier u jroddlu kollox.

Meħtieġ li nitilqu minn Kristu biex nagħrfu l-wisa’, it-tul, l-għoli u l-fond tal-misteru ta’ Alla wieħed fi tlieta.

Il-Missier u l-iben huma ndaqs fin-natura imma l-Missier hu bil-bidu, tant li nistqarru “imnissel mill-Missier”.

Meta l-ħolqien kollu jiġi mgħoddi lill-Missier ifisser li l-fidwa tkun laħqet il-milja tagħha.

Parroċċa tal-Katidral

Kristu Sultan tal-Holqien kollu - A

“ALLA JKUN KOLLOX F’KOLLOX”



Lectio Divina

23 ta’ Novembru 2008

Qari mill-Ewwel ittra ta' San Pawl Appostlu lill-Korintin (15: 20-26.28)

“Futi: Kristu kien imqajjem tassew mill-imwiet, l-ewwel fost dawk li raqdu. Għaliex jekk permezz ta' bniedem feġġet il-mewt, bi bniedem ukoll iseħħ il-qawmien mill-imwiet. Għax bħalma l-bnedmin kollha jmutu f'Adam, hekk ilkoll jiksibu l-ħajja fi Kristu. Imma kulhadd skond kif imissu: l-ewwel Kristu; wara, dawk li huma ta' Kristu, meta jerġa' jiġi. Imbagħad it-tmiem, meta Kristu jerġi s-saltna f'idejn Alla l-Missier, wara li jkun qered kull ħakma u kull setgħa u kull qawwa.

Għax jeħtieġ li hu jsaltan sa ma jqiegħed l-għedewwa kollha taħt riġlejh. L-aħħar għadu li jinqered, il-Mewt. U meta kollox ikun imqiegħed taħtu, imbagħad l-lben stess jitqiegħed taħt Dak li jkun qegħidlu kollox taħtu, biex Alla jkun kollox f'kollox.”

Fil-kwadru ta' komunita li ma kinitx biżżejjed konvinta fil-qawmien mill-imwiet, San Pawl jikkontrapponi l-prospettiva tal-ħajja u tal-gejjieni frott il-qawmien. Mhux biss kull bniedem imma l-umanità kollha (“*dawk li raqdu*”) ser takkwista tifsira speċjali minn din il-ġrajja tal-qawmien.

V. 20: “Kristu kien imqajjem tassew mill-imwiet, l-ewwel fost dawk li raqdu.”

San Pawl jerġa jfakkarhom fil-*kerygma* li kien xandrilhom, skond it-tradizzjoni li kienet ġiet mgħoddija lilu. Kristu ġie mqajjem mill-imwiet. Dan ifisser il-possibiltà tal-qawmien mill-imwiet. Imma Pawlu jagħmel pass 'il quddiem u jikkonkludi li din hija r-realtà għall-bnedmin kollha. Kristu ma qams biss għalih innifsu — huwa l-ewwel frott fost dawk kollha li raqdu. Fetaħ it-triq biex jimmaturaw frottiet oħra! Huwa jibqa' l-frotta matura fuq is-sigra tal-ħajja u li jwassal lill-oħrajn għall-maturazzjoni. Fit-tradizzjoni liturgika tal-Lhud, l-ewwel frott huwa dak li kien meħud mill-frott tal-istaġun u offrut lil Alla. Kien sinjal li jirrappreżenta l-bidu u kien rahan tal-ħasda li kien ser tkun miġbura f'dak l-istaġun. Miċ-ċertezza storika tal-qawmien ta' Kristu, Pawlu jikkonkludi l-qawmien tal-bnedmin kollha. L-ewwel frott ifisser ukoll żmien qasir: altrimenti jkun frott ta' staġun ieħor. F'qasir żmien aħna wkoll nimxu wara Ġesu' fil-misteru tiegħu mtella' s-sema u gglorifikat fil-ġisem tiegħu. Kol 1,18: “Hu r-ras tal-ġisem, li hu l-Knisja. Hu li hu l-bidu, il-kbir li qam mill-imwiet, sabiex ikun hu l-ewwel f'kollox.”

V. 21: “Għaliex jekk permezz ta' bniedem feġġet il-mewt, bi bniedem ukoll iseħħ il-qawmien mill-imwiet.”

Pawlu jesprimi f'dan il-vers verita li jħabbarha fil-milja tagħha f'Rumani. Ix-xbieha ta' Kristu bħala l-ewwel frott tiġi msaħħa mill-ideja ta' Kristu bħala t-tieni Adam, il-bidu u r-ras tal-umanità l-ġdida. Adam kien il-kawża tal-mewt għall-ġeneru uman kollu, frott tad-diżubbidjenza. Kristu, huwa l-kawża tal-qawmien għal kull bniedem u dan frott tal-ġhotja ta' ħajtu fil-mewt aċċettata f'isem l-imħabba. Mhux Kristu biss qam imma huwa wkoll għajn ta' qawmien għal kull bniedem. Bħalma wiegħed il-qawmien tiegħu, daqstant ieħor iwiegħed il-qawmien tagħna fiH.

V. 22: “Għax bħalma l-bnedmin kollha jmutu f'Adam, hekk ilkoll jiksibu l-ħajja fi Kristu.”

Adam huwa prinċipju ta' mewt. Kollha jmutu l-bnedmin imnissla minn Adam. Fih il-ġeneru uman kollu jisfa' vittma tal-mewt. Dan huwa misteru li nħabbtu wiċċna miegħu kuljum f'ħajjtna: il-mewt hija verita fuq ħajjtna. Biex nirbhu l-mewt meħtieġ li nidhlu fi Kristu, u nsiru ħaġa waħda miegħu. Jeħtieġ li nsiru l-ġisem tiegħu għax b'hekk biss insiru rebbieħa fuq il-mewt.

V.23: “Imma kulhadd skond kif imissu: l-ewwel Kristu; wara, dawk li huma ta' Kristu, meta jerġa' jiġi.”

Pawlu jħabbar l-ordni tal-qawmien—l-ewwel Kristu bħala l-ewwel frotta bikrija u mwaħħra ta' dan l-istaġun ġdid. Huwa ċ-ċertezza li l-frott l-ieħor ser jimmatura. Il-qawmien ser ikun għal kulhadd: dawk li jirċievu l-qawmien bħal tiegħu ggall-glorja eterna, u jitbiddel ġisimhom f'ġisem gloriuż. Dawk li mhumieks ta' Kristu, iqumu għall-kundanna ta' dejjem.

V.24: “Imbagħad it-tmiem, meta Kristu jerġi s-saltna f'idejn Alla l-Missier, wara li jkun qered kull ħakma u kull setgħa u kull qawwa.”

Kristu huwa ċ-ċentru tal-pjan ta' Alla għall-istorja. Wara l-qawmien ikun hemm it-tmiem tad-dinja u jibdw “is-smewwiet ġodda u art ġdida”. Is-saltna ta' Kristu tiġi mgħoddija lil Alla u kull setgħa oħra tiflew il-qawwa tagħha!

Ef 1,10: “u li kellu jseħħ meta tasal il-milja taż-żminijet; jiġifieri, li kollox jingabar taħt ras waħda, li hu Kristu.”

Kol 1,18-20: “Hu r-ras tal-ġisem li hu l-Knisja. Hu li hu l-bidu, il-kbir li qam mill-imwiet, sabiex ikun hu l-ewwel f'kollox. Hekk Alla għoġbu li tghammar fih il-milja kollha: bih Alla għoġbu jerġa' jħabbe kollox miegħu: bid-demmi tiegħu, mxerred fuq is-salib, ġieb is-sliem permezz tiegħu fis-sema u fl-art.”

Rom 8,29: “Għax lil dawk li hu għarafhom mill-bidu, ippredestinahom ukoll biex jieħdu s-sura fuq ix-xbieha ta' ibnu, ħalli dan ikun il-kbir fost ħafna aħwa.”